

Lögmaður í Reykjavík: Føroyar ein meira virkan leiklut í Arktis

Jan Müller

19.10.2015 - 11:41

Oljan.fo

Jan Müller úr Reykjavík

Tað var ein lögmaður í góðum hýri og við stórum áhuga fyri arktiskum samstarvi, sum fór á heiðurspallin í Hørpuni í Reykjavík í vikuskiftinum. Millum áhoyrarnar á fremstu røð var eingin minni enn sjálvur íslenski forsetin Ólavur Ragnar Grímsson, sum lurtaði við stórum áhuga eftir, hvat nýggi føroyski lögmaðurin hevði uppá hjartað. Undir yvirskriftini “Føroyar: Frá útjaðara til ein týðandi tænaðstumiðdepil í Arktis”, legði lögmaður fram eina sína fyrstu almennu røðu í einum altjóða forum við so mongum og týðningarmiklum áhoyrarum.

“Tað er ein heiður fyri meg sum Føroya lögmaður at kunna standa á hesum stað og tosa til fólk úr øllum heiminum við eini so týðandi og fjølbroyttari bakgrund og áhuga sum tit her eru tilsteðar.

Fyri okkum føroyingar er tað heilt náttúrligt at vera saman við tykkum her í Reykjavík. Føroyar hava drúgvar traditiónir í hesum økinum saman við bæði Grønlandi og Íslandi eins væl og øðrum fólki og londum í Arktis.

Sum partur av Arktis vilja vit deila við tykkum tær avbjóðingar og móguleikar, sum eru í hesum partinum av heiminum og ikki minst tær avbjóðingar, sum verðurlagsbroytingarnar her eru orsøkin til tað veri seg umhvørvisligar og menniskjansligar.”

Lögmaður greiddi síðani frá um Føroyar og segði, at fyrstu ferð nakrantíð er fólkatalið komið upp um 49.000. Hann legði dent á, at tey seinastu árin hava verið merkt av búskaparligari framgongd við tí úrsliti, at arbeiðsloysið hevur verið metlagt.

Orsøkin til hetta er vøxtur í fiskivinnuni, alingini, shipping og ferðavinnu.

“Landsstýrið fer at royna at fáa ein størri og meira virkan leiklut í uttanríkispolitikkinum tey komandi árin. Vit fara at søkja um limskap í norðurlenskum, evropeiskum og altjóða

felagsskapum, teirra millum Norðurlandaráðnum, EFTA, WTO og IOC. Og vit fara eisini royna at vera meira virkin í og fáa størri lut í tí arktiska samstarvinum.

Sum eitt oyggjaland í útnorðurpartinum av arktiska økinum hava Føroyar nógvar politiskar, búskaparligar og sosialar avbjóðingar, men vit síggja eisini móguleikar saman við okkara grannalondum og samfeløgum í øllum tí arktiska økinum.”

Aksel Johannessen vísti á, at Føroyar hava verið virknar í Arktiska Ráðnum saman við Grønlandi og Danmark síðani endanum av 90-unum og tóku vit eisini lut í umhvørvisamstarvinum undan stovnsetanini av Arktiska Ráðnum.

“Føroyski parturin av arktiskum samstarvi er ein náttúrligur partur av menningini av Føroyum sum ein relevantur og konstruktivur partnari í altjóða samstarvinum í økinum.

Í 2012 settu myndugleikar í Føroyum út í kortið eina strategiska ætlan og politikk fyri betur at skilja og vera partur av menningini og avbjóðingunum í arktiska økinum.

Endamálið var at kanna, hvussu Føroyar í mest móguligan mun kunnu laga seg til broytingar í Arktis og harvið finna nýggjar móguleikar. Niðurstøðurnar í hesum arbeiði eru m.a.: at tryggja Føroyum ein greiðan og virknan leiklut í altjóða samstarvi kring framtíðar handfaringina av fiskiveiðuni í altjóða sjógvi í Arktis, at marknaðarføra eina felags útnorður strategi í Arktis saman við Íslandi, Grønlandi og Norðurnorra, fullan limaskap fyri Føroyar í ráðum fyri politikarar úr arktiska økinum, og vilja vit eisini leggja stóran dent á at menna ein føroyskan altjóða tænaðstæði til frama fyri sjóvinnuna og maritimu vinnurnar og útbúgvingarnar í Norðurhøvum.”



Íslenski forsetin Ólavur Ragnar Grímsson lýðir á, meðan Aksel Johannesen, løgmaður ber fram røðu í Hørpuni í Reykjavík. Á myndini eru eisini nevndarformaðurin í SEV og føroyski sendiharrin í Íslandi. Mynd Jan Müller



